

(ബി) എല്ലാ വിദ്യാർത്ഥികൾക്കും ഓൺലൈൻ പഠന സൗകര്യം ലഭിക്കുന്ന എന്ന് സർക്കാർ ഉറപ്പ് വരുത്തുമോ; വിശദമാക്കുമോ ?

ഉറപ്പുവരുത്തുന്നതിനുള്ള നടപടികൾ സ്വീകരിച്ചുവരുന്നു. ഇന്റർനെറ്റ്/DTH സംവിധാനങ്ങൾ ലഭ്യമല്ലാത്ത പട്ടികവർഗ്ഗ വിദ്യാർത്ഥികൾക്ക് ഓൺലൈൻ പഠനത്തിനായി 250 സാമൂഹ്യ പഠനമുറികൾ വകുപ്പ് സജ്ജീകരിച്ചിട്ടുണ്ട്. കൂടാതെ ഏകാധ്യാപക വിദ്യാലയങ്ങൾ, നഴ്സി സ്കൂളുകൾ, MGLC (മൾട്ടി ഗ്രേഡ് ലേർണിംഗ് സെന്റേഴ്സ്) കൾ എന്നിവ മുഖേനയും ഓൺലൈൻ പഠനത്തിനായുള്ള സൗകര്യങ്ങൾ സജ്ജീകരിച്ചിട്ടുണ്ട്. ഇന്റർനെറ്റ്/DTH സൗകര്യങ്ങൾ ഇല്ലാത്ത കോളനികളിൽ മോഡൽ റെസിഡൻഷ്യൽ സ്കൂളിലെ അധ്യാപകർ, സാമൂഹ്യ പഠനമുറികളിലെയും ഓൺലൈൻ പഠന കേന്ദ്രങ്ങളിലെയും ഫെസിലിറ്റേറ്റർമാർ, വകുപ്പിന്റെ നിയന്ത്രണത്തിലുള്ള മെന്റർ ടീച്ചർമാർ എന്നിവർ മുഖേന വിക്ടേഴ്സ് ചാനലിൽ വിദ്യാർത്ഥികൾക്ക് ക്ലാസ്സുകൾ ലഭ്യമാക്കി അവരുടെ പഠനത്തെ സഹായിക്കുന്നുണ്ട്. കോവിഡ് 19 പശ്ചാത്തലത്തിൽ പ്രീ-മെട്രിക്, പോസ്റ്റ് മെട്രിക് തല വിദ്യാഭ്യാസം ഓൺലൈൻ മുഖേന നടന്നുവരുന്ന സാഹചര്യത്തിൽ ഓൺലൈൻ/ഡിജിറ്റൽ രീതിയിലുള്ള പഠനത്തിന് തടസ്സം നേരിടുന്ന പട്ടികജാതി വിദ്യാർത്ഥികൾക്ക് ഡിജിറ്റൽ ഡിവൈസ് വാങ്ങി നൽകുന്നതിനുള്ള നിർദ്ദേശങ്ങളടങ്ങിയ പ്രൊപ്പോസൽ സർക്കാർ പരിശോധിച്ചു വരുന്നു.

#### ഉന്നത വിദ്യാഭ്യാസത്തിന് നൽകിയിരുന്ന ആനുകൂല്യം

34 (340) ശ്രീ. യു. എ. ലത്തീഫ്: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) പട്ടികജാതി/പട്ടികവർഗ്ഗ വിഭാഗത്തിൽപ്പെട്ട സർക്കാർ ഉദ്യോഗസ്ഥർ ശൂന്യവേതന അവധിയെടുത്ത് ഉന്നത വിദ്യാഭ്യാസത്തിന് ചേരുമ്പോൾ അവർക്ക് ഹരിജൻ വെൽഫെയർ ഡിപ്പാർട്ട്മെന്റിന്റെ 30-4-1980 തീയതിയിലെ നോട്ടീഫിക്കേഷൻ 11 പ്രകാരം 2009 വരെ വിദ്യാഭ്യാസ ആനുകൂല്യങ്ങൾ നൽകിയിരുന്നോ;

(ബി) പട്ടികജാതി /പട്ടികവർഗ്ഗ വികസന വകുപ്പിന്റെ 2-7-2009-ലെ സ.ഉ.(പി) നമ്പർ 50/2009/പ.ജ.പ.വ.വി.വ. ഉത്തരവ് പ്രകാരം പട്ടികജാതി പട്ടികവർഗ്ഗ വിഭാഗത്തിൽപ്പെട്ട സർക്കാർ ഉദ്യോഗസ്ഥർ ശൂന്യവേതന അവധിയെടുത്ത് ഉന്നത വിദ്യാഭ്യാസത്തിന് ചേരുമ്പോൾ അവർക്ക് നൽകിയിരുന്ന വിദ്യാഭ്യാസ ആനുകൂല്യങ്ങൾ റദ്ദാക്കിയിട്ടുണ്ടോ;

(സി) പട്ടികജാതി/പട്ടികവർഗ്ഗ വിഭാഗത്തിൽപ്പെട്ട സർക്കാർ ഉദ്യോഗസ്ഥർ ശുന്യവേതന അവധിയെടുത്ത് ഉന്നത വിദ്യാഭ്യാസത്തിന് ചേരുമ്പോൾ അവർക്ക് ഹരിജൻ വെൽഫെയർ ഡിപ്പാർട്ട്മെന്റിന്റെ 30-4-1980 തീയതിയിലെ നോട്ടീഫിക്കേഷൻ 11 പ്രകാരം 2009 വരെ നൽകിയ വിദ്യാഭ്യാസ ആനുകൂല്യങ്ങൾ പുനഃസ്ഥാപിക്കുന്നതിന് പട്ടികജാതി /പട്ടികവർഗ്ഗ വികസന വകുപ്പ് നടപടി സ്വീകരിക്കുമോ?

(എ-സി) പരിശോധിക്കുന്നതാണ്.

### ഇ-ഗ്രാന്റ്സ് മുഖാന്തരം ട്യൂഷൻ ഫീസ്

35 (341) ശ്രീ. എൽദോസ് പി. കുന്നപ്പിള്ളിൽ: താഴെ കാണുന്ന ചോദ്യത്തിന് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

സ്വാശ്രയ ടീച്ചർ ട്രെയിനിംഗ് കോളേജുകളിലെ എസ്.സി./എസ്.ടി./ഒ. ഇ.സി. വിഭാഗത്തിലുള്ള വിദ്യാർത്ഥികൾക്കുള്ള 2020-21-ലെ ട്യൂഷൻ ഫീസ് ഇ-ഗ്രാന്റ്സ് മുഖാന്തരം നൽകിയിട്ടുണ്ടോ; ഓരോ ജില്ലയിലെയും ഏതെല്ലാം സ്ഥാപനങ്ങളിലുള്ള എത്ര കുട്ടികൾക്കാണ് ഇത്തരത്തിൽ ട്യൂഷൻ ഫീസ് നൽകുവാനുള്ളത്; ട്യൂഷൻ ഫീസ് നാളിതുവരെയും നൽകിയിട്ടില്ലെങ്കിൽ അതിനുള്ള കാരണം വ്യക്തമാക്കാമോ?

പട്ടികജാതി-പിന്നാക്ക വിഭാഗ വികസന വകുപ്പ് സ്വാശ്രയ ടീച്ചർ ട്രെയിനിംഗ് സ്ഥാപനങ്ങളിലെ പട്ടികജാതി-പിന്നാക്ക വിഭാഗം വിദ്യാർത്ഥികളുടെ 2020-21 അദ്ധ്യയന വർഷത്തെ ട്യൂഷൻ ഫീസ് വകുപ്പിൽ നിന്നും അനുവദിച്ചിട്ടുണ്ട്. ട്യൂഷൻ ഫീസ് ലഭിക്കുവാനുള്ള സ്ഥാപനങ്ങളുടെ ജില്ല തിരിച്ചുള്ള വിവരം അനുബന്ധമായി\* ചേർക്കുന്നു. പ്രസ്തുത സ്ഥാപനങ്ങൾ യഥാസമയം ട്യൂഷൻ ഫീസ് ക്ലെയിം ചെയ്യാത്തതിനാലാണ് ട്യൂഷൻ ഫീസ് വിതരണം ചെയ്യാൻ സാധിക്കാത്തത്. സ്ഥാപനങ്ങളിൽ നിന്നും ക്ലെയിമുകൾ ലഭ്യമാകുന്ന മുറയ്ക്ക് പ്രസ്തുത സ്ഥാപനങ്ങൾക്ക് ട്യൂഷൻ ഫീസ് വിതരണം ചെയ്യുന്നതാണ്. നിലവിൽ പട്ടികജാതി വികസന വകുപ്പിൽ സ്വാശ്രയ ടീച്ചർ ട്രെയിനിംഗ് സ്ഥാപനങ്ങളിലെ അർഹതപ്പെട്ട പട്ടികജാതി വിഭാഗം വിദ്യാർത്ഥികളുടെ 2020-21 അദ്ധ്യയന വർഷത്തെ ട്യൂഷൻ ഫീസ് ക്ലെയിമുകളൊന്നും തന്നെ പെൻഡിംഗില്ല. പട്ടികവർഗ്ഗ വികസന വകുപ്പ് 2020-21 അദ്ധ്യയന വർഷത്തിൽ സ്വാശ്രയ ടീച്ചർ ട്രെയിനിംഗ് കോളേജുകളിൽ പഠിക്കുന്ന പട്ടികവർഗ്ഗ വിദ്യാർത്ഥികൾക്കുള്ള ട്യൂഷൻ ഫീസ് ഇ-ഗ്രാന്റ്സ് മുഖാന്തരം നൽകി വരുന്നുണ്ട്. 2020-21 വർഷത്തിൽ സ്വാശ്രയ ടീച്ചർ ട്രെയിനിംഗ് സ്ഥാപനത്തിൽ ട്യൂഷൻ ഫീസ് നൽകുവാൻ ശേഷിക്കുന്ന പട്ടികവർഗ്ഗ

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.